



(ஒன்பதாவது பாராளுமன்றம் - முதலாவது கூட்டத்தொடர்)

இல. 81.]

பாராளுமன்றம்

ஒழுங்குப் பத்திரம்

2021 யூலை 06, செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

90/2020

கௌரவ ஹேஷா விதானகே,— சுற்றாடல் அமைச்சரைக் கேட்பதற்கு,— (1)

- (அ) (i) இரத்தினபுரி மாவட்டத்தின், எம்பிலிபிட்டிய பிரதேச செயலகப் பிரிவில் உலை எண்ணெய் சார்ந்த மின் உற்பத்தி நிலையமொன்று நிறுவப்பட்டுள்ளதென்பதையும்;
- (ii) மேற்படி மின் உற்பத்தி நிலையத்தின் செயற்பாடு காரணமாக கடுமையான சுற்றாடல் சேதம் ஏற்படுகின்றதென்பதையும்;
- (iii) மேற்படி மின் உற்பத்தி நிலையத்துக்கு சுற்றாடல் பாதுகாப்பு உரிமம் வழங்கப்படும்போது உரிய முறையியல் பின்பற்றப்படவில்லை என்பதையும்;
- அவர் ஏற்றுக்கொள்வாரா?
- (ஆ) (i) மேற்படி மின் உற்பத்தி நிலையத்தின் உரிமையைக் கொண்டுள்ள நிறுவனத்தின் பெயர் யாதென்பதையும்;
- (ii) மேற்படி நிறுவனத்துடன் உடன்படிக்கை கைச்சாதிடப்பட்டுள்ள கால எல்லை யாதென்பதையும்;
- (iii) மேற்படி மின் உற்பத்தி நிலையத்தின் மூலம் ஏற்படுகின்ற சுற்றாடல் சேதத்தினைக் குறைப்பதற்கு நடவடிக்கை மேற்கொள்ளப்படுமா என்பதையும்;
- அவர் இச் சபைக்கு அறிவிப்பாரா?
- (இ) இன்றேல், ஏன்?

2.

194/2020

கௌரவ சமிந்த விஜேசிறி,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (2)

- (அ) (i) தேசிய விளையாட்டுச் சபைக்கு நியமிக்கப்பட்டுள்ள புதிய அங்கத்தவர்களின் எண்ணிக்கை யாது;
- (ii) அவர்களது பெயர்கள் மற்றும் தகைமைகள் வெவ்வேறாக யாவை;
- (iii) விளையாட்டுத் துறையின் மேம்பாட்டுக்காக அவர்களிடமிருந்து பெற்றுக்கொள்வதற்கு எதிர்பார்க்கப்படும் சேவைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

279/2020

கௌரவ புத்திக பத்திரண,— கமத்தொழில் அமைச்சரைக் கேட்பதற்கு,— (1)

- (அ) (i) 2018 மற்றும் 2019 ஆம் ஆண்டுகளில் இலங்கையின் பெயார்ஸ் உற்பத்தி ஒவ்வொரு வருடத்திற்கமைய வெவ்வேறாக எவ்வளவென்பதையும்;
(ii) பெயார்ஸ் உற்பத்தியினை அதிகரிப்பதற்கு நடவடிக்கைகள் மேற்கொள்ளப்பட்டுள்ளனவா என்பதையும்;
(iii) ஆமெனில், அந் நடவடிக்கைகள் யாவை என்பதையும்;
அவர் குறிப்பிடுவாரா?
- (ஆ) (i) இலங்கையிலுள்ள பெயார்ஸ் இனங்களின் எண்ணிக்கை எத்தனையென்பதையும்;
(ii) இலங்கையில் பெயார்ஸ் செய்கைக்கு உகந்த காலநிலை காணப்படுகின்ற மாவட்டங்களின் பெயர்கள் யாவை என்பதையும்;
அவர் குறிப்பிடுவாரா?
- (இ) (i) இலங்கை பெயார்ஸ் இறக்குமதி செய்கின்றதா என்பதையும்;
(ii) ஆமெனில், 2018 மற்றும் 2019 ஆம் ஆண்டுகளில் பெயார்ஸ் இறக்குமதி செய்வதற்கு செலவிடப்பட்ட தொகை ஒவ்வொரு வருடத்திற்கமைய வெவ்வேறாக எவ்வளவென்பதையும்;
(iii) இலங்கை பெயார்ஸ் ஏற்றுமதி செய்கின்றதா என்பதையும்;
(iv) ஆமெனில், 2018 மற்றும் 2019 ஆம் ஆண்டுகளில் பெயார்ஸ் ஏற்றுமதியின் மூலம் பெறப்பட்ட வருமானம் ஒவ்வொரு வருடத்திற்கமைய வெவ்வேறாக எவ்வளவென்பதையும்;
அவர் மேலும் குறிப்பிடுவாரா?
- (ஈ) இன்றேல், ஏன்?

4.

503/2020

கௌரவ எஸ்.எம். மரிக்கார்,— நீதி அமைச்சரைக் கேட்பதற்கு,— (1)

- (அ) (i) 2019.03.29 ஆம் திகதிய அரசு வர்த்தமானப் பத்திரிகையில் சிறைச்சாலைக் காவலர் பதவிக்கு ஆட்சேர்ப்புச் செய்வதற்கான அறிவித்தல் பிரசுரிக்கப்பட்டிருந்தது என்பதையும்;
(ii) அந்த அறிவித்தலின்படி, 2019 யூன் மாதம் ஆட்சேர்ப்புக்கான போட்டிப் பரீட்சையை நடாத்தி அதன் பெறுபேறுகளின் அடிப்படையில் தெரிவு செய்யப்பட்ட விண்ணப்பதாரர்களுக்கு 2019 நவம்பர் மாதம் உடற் தகுதி பரிசோதனை நடத்தப்பட்டுள்ளது என்பதையும்;
அவர் அறிவாரா?
- (ஆ) (i) மேற்படி ஆட்சேர்ப்புச் செயன்முறையை இதுவரை முன்னெடுத்தமைக்காக அரசாங்கத்திற்கு உறப்பட்டுள்ள செலவு யாது என்பதையும்;
(ii) இன்றளவில் சிறைச்சாலைக் காவலர் பதவியில் காணப்படும் வெற்றிடங்களின் எண்ணிக்கை யாது என்பதையும்;
(iii) சிறைச்சாலைக் காவலர் பதவி வெற்றிடங்களை நிரப்பும்போது மேற்படி ஆட்சேர்ப்பு நடைமுறைக்கு உட்பட்டதாக தெரிவு செய்யப்பட்ட விண்ணப்பதாரர்களுக்கு வாய்ப்பு வழங்கப்படுமா என்பதையும்;
(iv) அவ்வாறாயின், இந்த விண்ணப்பதாரர்களுக்கு நியமனம் வழங்கப்படும் திகதி யாது என்பதையும்;
அவர் இச்சபையில் அறிவிப்பாரா?
- (இ) இன்றேல், ஏன்?

5.

826/2020

கௌரவ சாந்த பண்டார,— பிரதம அமைச்சரும் புத்தசாசன, சமய மற்றும் கலாசார அலுவல்கள் அமைச்சருமானவரைக் கேட்பதற்கு,— (1)

- (அ) “வடமேல் கலாசார சதுக்கம்” கருத்திட்டம் நடைமுறைப்படுத்தப்பட்டுள்ளதென்பதை அவர் அறிவாரா?
- (ஆ) (i) 2015 ஆம் ஆண்டளவில் மேற்குறிப்பிட்ட கருத்திட்டத்தில் பணியாற்றிய ஊழியர்களின் எண்ணிக்கை;
- (ii) மேற்குறிப்பிட்ட கருத்திட்டத்தில் பணியாற்றுகையில் 2015 ஆம் ஆண்டுக்குப் பின்னர் பணி நீக்கம் செய்யப்பட்டுள்ள ஊழியர்களின் எண்ணிக்கை;
- (iii) மேற்படி ஊழியர்கள் பணி நீக்கம் செய்யப்பட்டமைக்கான அடிப்படை;
- (iv) 2015 ஆம் ஆண்டுக்குப் பின்னர் ஆட்சேர்ப்புச் செய்யப்பட்ட ஊழியர்களின் எண்ணிக்கை;
- (v) மேற்படி ஊழியர்கள் ஆட்சேர்ப்புச் செய்யப்பட்ட அடிப்படை;
- யாதென்பதை அவர் இச்சபைக்கு அறிவிப்பாரா?
- (இ) (i) மேற்படி கருத்திட்டத்தில் பணியாற்றிய ஊழியர்கள் அரசியல் காரணங்களுக்காக பணிநீக்கம் செய்யப்பட்டுள்ளார்கள் என்பதை ஏற்றுக்கொள்வாரா?
- (ii) ஆமெனில், இந்த ஊழியர்களுக்கு நியாயத்தை நிலைநாட்ட நடவடிக்கைகளை மேற்கொள்வாரா?
- என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

6.

876/2020

கௌரவ இரான் விக்கிரமரத்ன,— பிரதம அமைச்சர் மற்றும் நிதி அமைச்சரைக் கேட்பதற்கு,— (2)

- (அ) (i) இலங்கை அரசாங்கம் கடன் மீளச்செலுத்துதல் தொடர்பாக சுதந்திரம் அடைந்ததிலிருந்து கறைபடாத வரலாற்றை பேணி வந்ததாக மீண்டும் மீண்டும் கூறியதையும்;
- (ii) இலங்கையின் மீளச்செலுத்தும் இயலுமையை மூடீஸ் கடன் தரப்படுத்தும் முகவராண்மை B2 இலிருந்து Caa1 வரை இரு மட்டங்களால் தரவிருக்கம் செய்துள்ளமையையும்;
- அவர் ஏற்றுக்கொள்வாரா?
- (ஆ) (i) இலங்கையின் 2020, 2021 மற்றும் 2022 ஆம் ஆண்டுகளுக்கான வட்டி மற்றும் கடன்தீர்ப்புக் கொடுப்பனவுகளின் மொத்தப்பெறுமதியையும்;
- (ii) 2020, 2021 மற்றும் 2022 ஆம் ஆண்டுகளுக்கான எதிர்வுகூறப்பட்ட மொத்த வரவுசெலவுத்திட்டப் பற்றாக்குறையின் பெறுமதியையும்;
- (iii) 2020 ஆம் ஆண்டுக்கான முதலாம், இரண்டாம் மற்றும் மூன்றாம் காலாண்டுகளுக்கான அரசாங்கத்தின் வருமானத்தையும்;
- (iv) 2020, 2021 மற்றும் 2022 ஆம் ஆண்டுகளுக்கான எதிர்வுகூறப்பட்ட மொத்த வருமானத்தின் பெறுமதியையும்;
- அவர் இச்சபைக்குத் தெரிவிப்பாரா?
- (இ) (i) தவணைத் தவறுகையை தவிர்ப்பதற்கு இலங்கை அரசாங்கத்தால் மேற்கொள்ளப்படும் நடவடிக்கைகளையும்;
- (ii) அரசாங்கம் கடனை மீளச்செலுத்தத் தவறுமாயின் இலங்கையின் பொருளாதாரம் மீதான தாக்கத்தையும்;
- அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

7.

947/2020

கௌரவ சிவஞானம் சிறீதரன்,— நெடுஞ்சாலைகள் அமைச்சரைக் கேட்பதற்கு,— (1)

(அ) வலுக்கியாறு - அராலி - வேலணை - புங்குடுதீவு ஊடாக குறிகட்டுவான் வரை செல்லும் வீதியானது யாழ்ப்பாண மாவட்டத்தின் வேலணை பிரதேச செயலாளர் பிரிவுக்குரிய பிரதான வீதியாகும் என்பதை அவர் அறிவாரா?

(ஆ) (i) மேற்படி வீதியின் நீளம் யாது;

(ii) மேற்படி வீதி இறுதியாக புனரமைக்கப்பட்ட திகதி யாது;

(iii) மேற்படி புனரமைப்புப் பணிகளுக்காக செலவிடப்பட்ட தொகை எவ்வளவு;

(iv) அதற்கான நிதி பெற்றுக்கொள்ளப்பட்ட மூலம் யாது;

என்பதை அவர் இச்சபைக்கு அறிவிப்பாரா?

(இ) பிரதான போக்குவரத்துப் பாதையொன்றாக அமைந்துள்ள மேற்படி வீதி புனரமைப்புச் செய்யப்படாமையின் காரணமாக அப்பிரதேச மக்கள் அசௌகரியங்களை எதிர்நோக்கியுள்ளனர் என்பதையும் அவர் அறிவாரா?

(ஈ) (i) மேற்படி வீதி நீண்டகாலமாக புனரமைக்கப்படாமையினால் காரணங்கள் யாவை;

(ii) மேற்படி வீதி புனரமைப்புச் செய்யப்படும் திகதி யாது;

என்பதையும் அவர் இச்சபைக்கு அறிவிப்பாரா?

(உ) இன்றேல், ஏன்?

8.

1020/2020

கௌரவ பிரமித்த பண்டார தென்னகோன்,— வர்த்தக அமைச்சரைக் கேட்பதற்கு,— (1)

(அ) (i) 2015 ஆம் ஆண்டு தொடக்கம் 2019 ஆம் ஆண்டு வரை அப்போது காணப்பட்ட வர்த்தக, வாணிப மற்றும் நுகர்வோர் அலுவல்கள் அமைச்சுப் பொறுப்பை வகித்த அமைச்சர்களின் பெயர்கள் யாவை என்பதையும்;

(ii) மேற்படி அமைச்சின் கீழ் காணப்பட்ட நிறுவனங்களின் பெயர்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) (i) மேற்குறிப்பிட்ட அ(i) இல் குறிப்பிடப்பட்டுள்ள காலப்பகுதியில் கூட்டுறவு மொத்த விற்பனை கூட்டுத்தாபனம், வரையறுக்கப்பட்ட லங்கா சதொச மற்றும் பல்நோக்கு கூட்டுறவுச் சங்கங்களினால் பேணிவரப்படுகின்ற வர்த்தக நிறுவனங்களுக்குத் தேவையான பொருட்களை இறக்குமதி செய்கையில் அல்லது உள்நாட்டு ரீதியில் கொள்வனவு செய்கையில் பின்பற்றப்பட்டுள்ள நடவடிக்கை முறைகள் யாவை என்பதையும்;

(ii) மேற்குறிப்பிட்ட நிறுவனங்களுக்கு பொருட்களை இறக்குமதி செய்கையில் அல்லது உள்நாட்டு ரீதியில் கொள்வனவு செய்கையில் வெளிப்படைத்தன்மை பேணப்பட்டுள்ளதா என்பதையும்;

(iii) இன்றேல், ஏதேனும் முறைகேடு இடம்பெற்றுள்ளதா என்பதையும்;

(iv) ஆமெனில், அது தொடர்பாக முழுமையான கணக்காய்வு நடத்தப்படுமா என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

9.

1081/2020

கௌரவ கிங்ஸ் நெல்சன்,— மின்சக்தி அமைச்சரைக் கேட்பதற்கு,— (1)

- (அ) (i) 30 மற்றும் 60 அம்பியர் மூன்று படி நிறுவுகை மின் இணைப்பை பெறுவதற்கு விண்ணப்பிக்கும்போது இதுவரையில் பட்டயப் பொறியியலாளர் வழங்கும் இணக்க சோதனை அறிக்கையொன்று கோரப்படவில்லை என்பதையும்;
- (ii) எனினும், அண்மைக்காலமாக அதற்கென பட்டயப் பொறியியலாளர் வழங்கும் இணக்க சோதனை அறிக்கையொன்று கோரப்படுகின்றது என்பதையும்;
- (iii) மேற்படி இணக்க சோதனை அறிக்கையை பெற்றுக்கொள்வதற்காக ரூபா 25,000/-இற்கும் மேலதிகமாக செலவு செய்ய வேண்டியுள்ளது என்பதையும்;
- அவர் அறிவாரா?

- (ஆ) 30 மற்றும் 60 அம்பியர் மூன்று படி நிறுவுகை மின் இணைப்பை பெறுவதற்காக விண்ணப்பிக்கும்போது இணக்க சோதனை அறிக்கை கோரப்படுகின்ற முறையை அகற்றுவதற்கோ அல்லது அதற்கென சலுகை வழங்குவதற்கோ நடவடிக்கை எடுக்கப்படுமா என்பதை அவர் இச்சபையில் அறிவிப்பாரா?

(இ) இன்றேல், ஏன்?

10.

1201/2020

கௌரவ கே.பி.எஸ். குமாரசிறி,— கமத்தொழில் அமைச்சரைக் கேட்பதற்கு,— (1)

- (அ) (i) கடந்த அரசாங்கத்தின் காலப்பகுதியில் இலங்கைக்கு இறக்குமதி செய்யப்பட்டுள்ள பசு மாடுகளின் எண்ணிக்கை யாது;
- (ii) இப்பசுமாடுகள் இறக்குமதி செய்யப்பட்டுள்ள நாடுகளின் பெயர்கள் யாவை;
- (iii) ஒரு பசுமாட்டை இறக்குமதி செய்வதற்காக செலவிடப்பட்டுள்ள பணத்தொகை யாது;
- (iv) இதற்கேற்ப, பசுமாடுகளை இறக்குமதி செய்வதற்காக செலவிடப்பட்டுள்ள பணத்தொகை யாது;
- என்பதை அவர் இச்சபைக்கு அறிவிப்பாரா;
- (ஆ) (i) மேற்படி பசுமாடுகள் தொழுவங்களில் அடைக்கப்பட்டுள்ள பிரதேசங்கள் யாவை;
- (ii) விவசாயிகளுக்கு வழங்கப்பட்டுள்ள பசுமாடுகளின் எண்ணிக்கை யாது;
- (iii) உயிரிழந்துள்ள பசுமாடுகளின் எண்ணிக்கை யாது;
- (iv) மேற்படி பசுமாடுகளை இறக்குமதி செய்ததன் மூலம் அரசாங்கத்துக்கு ஏற்பட்டுள்ள நட்டம் எவ்வளவு;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

கௌரவ மதுர விதானகே,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“இலங்கை மருந்தியல் சங்கத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

குற்றவியல் நடவடிக்கைமுறை சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

சித்திரவதை மற்றும் வேறு கொடுமையான, மனிதாபிமானமற்ற அல்லது கீழ்த்தரமாக நடத்துதல் அல்லது தண்டித்தல் என்பவற்றுக்கெதிரான சமவாயம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 3.

நீதி அமைச்சர்,— குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— 2013 ஆம் ஆண்டின் 2 ஆம் இலக்க, குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம் பிரிவின் கீழ் நீதி அமைச்சரால் ஆக்கப்பட்டு, 2020 திசம்பர் 23 ஆம் திகதி 2207/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

* 4.

நீதி அமைச்சர்,— காணாமற்போன ஆட்கள் பற்றிய அலுவலகத்தின் உறுப்பினர்களுக்கான சம்பளம் மற்றும் கொடுப்பனவுகளை திருத்தம் செய்தல்,— 2016 ஆம் ஆண்டின் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதும்) சட்டத்தின் II ஆம் பகுதியின் 10(1) பிரிவின் மூலம் காணாமற்போன ஆட்கள் பற்றிய அலுவலகத்துக்கு அளிக்கப்பட்டுள்ள தத்துவங்கள் மற்றும் பணிகளை நிறைவேற்றுவதற்காக மேற்படி ஏற்பாடுகளின் கீழ் தாபிக்கப்பட்டுள்ளதுடன், மேற்படி சட்டத்தின் 4(1) மற்றும் 6 ஆம் பிரிவினால் உறுப்பினர்கள் 07 பேர் நியமனம் செய்யப்பட்டுள்ளார்கள் என்பதுடன், அதன் உறுப்பினர் ஒருவர் அவ் அலுவலகத்தின் தவிசாளராக நியமனம் செய்யப்பட்டுள்ளதனாலும்;

மேற்படி அலுவலர்களுக்கு 2016 ஆம் ஆண்டின் 14 ஆம் இலக்க சட்டத்தின் 20 ஆம் பிரிவுக்கு அமைய பாராளுமன்றத்தினால் தீர்மானிக்கப்படுகின்ற சம்பளத்தை செலுத்துவதற்கு மற்றும் அதனை திரட்டிய நிதியத்திற்கு பொறுப்பிக்கப்படுதல் வேண்டும் என்று குறிப்பிடப்பட்டுள்ளதனாலும்;

18/0689/705/001 ஆம் இலக்க மற்றும் 2018.06.05 ஆம் திகதி திருத்திய அமைச்சரவைத் தீர்மானத்தின் மூலம் வழங்கப்பட்ட அங்கீகாரம் மற்றும் 2018.09.04 ஆம் திகதி பாராளுமன்றத்தில் நிறைவேற்றப்பட்ட பிரேரணையின் அடிப்படையில் காணாமற்போன ஆட்கள் பற்றிய அலுவலகத்தின் தவிசாளருக்கு ரூபா 100,000/- ஆன மாதாந்தக் கொடுப்பனவும், மாதாந்தத் தொலைபேசிக் கொடுப்பனவாக ரூபா 10,000/- உம் மற்றும் மாதாந்த எரிபொருள் கொடுப்பனவாக லீற்றர் 225 இற்கும், மேற்படி அலுவலகத்தின் உறுப்பினர்களுக்கு 75,000/- ஆன மாதாந்தக் கொடுப்பனவும், மாதாந்தத் தொலைபேசிக் கொடுப்பனவாக ரூபா 8,000/- உம் மற்றும் வீட்டிலிருந்து அலுவலகத்திற்கு உள்ள தூரத்தின் அடிப்படையில் 350 கி.மீ. வரை ரூ. 25,000/- அல்லது கி.மீ. 350 அல்லது அதற்கு மேற்பட்ட தூரத்திற்கு ரூபா 50,000/- ஆன மாதாந்தப் போக்குவரத்துக் கொடுப்பனவிற்கும் உரித்துப் பெறுவதனாலும்;

நீதி அமைச்சின் கீழுள்ள இழப்புக்கான எதிரீடுகள் பற்றிய அலுவலகத்தின் உறுப்பினர்களுக்கு சம்பளத்தை தீர்மானிப்பது பாராளுமன்றமாகும் என்பதுடன், 2019.09.20 ஆம் திகதி நிறைவேற்றிக் கொள்ளப்பட்ட பிரேரணைக்கு அமைய மேற்படி அலுவலர்களின் சம்பளம் திருத்தம் செய்யப்பட்டு அதிகரிக்கப்பட்டுள்ளதனாலும்;

காணாமற்போன ஆட்கள் பற்றிய அலுவலகத்தின் தவிசாளர் உள்ளிட்ட உறுப்பினர்களுக்கும் 2016 ஆம் ஆண்டின் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதலும்) சட்டத்தின் 20 ஆம் பிரிவுக்கு அமைய 2020.11.30 ஆம் திகதி முதல் சம்பளம் மற்றும் கொடுப்பனவுகளை பின்வருமாறு செலுத்தத் தீர்மானிப்பதற்கு பாராளுமன்றத்திற்கு சமர்ப்பிப்பதற்கு அமைப/21/0362/330/022 மற்றும் 2021.03.08 ஆம் திகதிய அமைச்சரவை தீர்மானத்தின் மூலம் அங்கீகாரம் வழங்கப்பட்டுள்ளதனாலும்:—

- (அ) காணாமற் போன ஆட்கள் பற்றிய அலுவலகத்தின் தவிசாளருக்கு மாதாந்தக் கொடுப்பனவாக தற்போது பெற்றுக் கொடுக்கப்படுகின்ற எரிபொருள் மற்றும் தொலைபேசி கொடுப்பனவுகளுக்கு மேலதிகமாக ரூபா 100,000/- இலிருந்து ரூபா 135,000/- ஆக அதிகரித்துச் செலுத்துவதற்கும்;
- (ஆ) தவிசாளரின் உபயோகத்திற்கு உத்தியோகபூர்வ வாகனமொன்று பெற்றுக் கொடுக்கப்படாத சந்தர்ப்பங்களில் PED 1/2015(i) ஆம் இலக்க பொதுத் தொழில்முயற்சிகள் சுற்றறிக்கையில் குறிப்பிடப்பட்டுள்ளவாறு தவிசாளரின் சொந்த வாகனத்தை கடமைகளுக்குப் பயன்படுத்துவதற்காக ரூபா 50,000/- ஆன மாதாந்தக் கொடுப்பனவைச் செலுத்துவதற்கும்; மற்றும்
- (இ) காணாமற் போன ஆட்கள் பற்றிய அலுவலகத்தின் உறுப்பினர்களுக்கான மாதாந்தக் கொடுப்பனவை தற்போது பெற்றுக் கொடுக்கப்படுகின்ற எரிபொருள் மற்றும் தொலைபேசி கொடுப்பனவுக்கு மேலதிகமாக ரூபா 75,000/- முதல் ரூபா 90,000/- ஆக அதிகரித்துச் செலுத்துதல்.

இதற்கமைய, 2016 இன் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதலும்) சட்டத்தின் 20 ஆம் பிரிவுக்கு அமைய காணாமற்போன ஆட்கள் பற்றிய அலுவலகத்தின் தவிசாளர் உள்ளிட்ட உறுப்பினர்களுக்கு அரசாங்க திரட்டிய நிதியத்திற்கு பொறுப்பிக்கப்படுமாறு மேலே குறிப்பிடப்பட்டுள்ள மாதாந்த சம்பளங்கள் மற்றும் கொடுப்பனவுகளைச் செலுத்த வேண்டுமென இப்பாராளுமன்றம் பிரேரணை நிறைவேற்றுவதாக.

* 5.

வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் ஒழுங்குவிதிகள் (இல.1),— 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்திச் சட்டத்தின், 14 ஆம் பிரிவின் கீழ் செஸ் வரி தொடர்பில் நிதி அமைச்சரின் உடன்பாட்டுடன் வர்த்தக அமைச்சரால் ஆக்கப்பட்டு, 2021 மார்ச் 15 ஆந் திகதிய 2219/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் ஒழுங்குவிதிகள் (இல.2),— 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்திச் சட்டத்தின், 14 ஆம் பிரிவின் கீழ் செஸ் வரி தொடர்பில் நிதி அமைச்சரின் உடன்பாட்டுடன் வர்த்தக அமைச்சரால் ஆக்கப்பட்டு, 2021 மார்ச் 17 ஆந் திகதிய 2219/36 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 7.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— குடிவருவோர், குடியகல்வோர் சட்டத்தின் கீழ் ஒழுங்குவிதிகள்,— 2019 யூன் 03 ஆந் திகதிய 2126/13 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டு குடிவருவோர், குடியகல்வோர் ஒழுங்குவிதிகளை ஒழிப்பதற்காக (351 அத்தியாயமான) குடிவருவோர், குடியகல்வோர் சட்டத்தின், 23 ஆம் பிரிவுடன் சேர்த்து வாசிக்கப்பட வேண்டிய 52 ஆம் பிரிவின் கீழ் பாதுகாப்பு அமைச்சரால் விதிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 10.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 மே 06 ஆம் திகதிய 2226/48 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 11.

கைத்தொழில் அமைச்சர்,— தேசிய இரத்தினக்கல் மற்றும் ஆபரண அதிகாரசபைச் சட்டத்தின் கீழ் ஒழுங்குவிதிகள்,— 1993 ஆம் ஆண்டின் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபைச் சட்டத்தின் பிரிவு 14(1)(ஊ) மற்றும் 15 ஆம் பிரிவுடன் உடன் வாசிக்க வேண்டிய, 53 ஆம் பிரிவின் கீழ் இரத்தினக்கல் மற்றும் ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/1 ஆம் இலக்க அதிவிசேட வர்த்தமானப் பத்திரிகையின் அச்சுப் பிழைகள் திருத்தப்பட்டு, 1993 ஆம் ஆண்டின் 50 ஆம் இலக்க தேசிய இரத்தினக்கற்கள் மற்றும் ஆபரணங்கள் அதிகார சபைச் சட்டத்தின் பிரிவு 53 இன் கீழ் கைத்தொழில் அமைச்சரால் ஆக்கப்பட்டு 2021 ஏப்ரல் 01 ஆம் திகதிய 2221/49 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 12.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 13.

கொரோனா வைரஸ் தொற்று (கொவிட்-19) (தற்காலிக ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 14.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தார்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப்ப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

- (அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;
- (ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;
- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்தில் 1 முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சுக்களுக்குப் பொறுப்பான அமைச்சர்களுக்கும் அமைச்சுக்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றமாக.

* அரசாங்க அலுவல்களைக் குறிக்கின்றது.